

# 03-08-2024 ΟΡΘΡΟΣ ΣΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

03-08-2024. ΟΡΘΡΟΣ ΣΑΒΒΑΤΟΥ

ΜΕ ΑΛΛΗΛΟΥΙΑ ΗΧΟΣ Δ'

† Μνήμη τῶν Ὁσίων Πατέρων ἡμῶν  
Ἰσαακίου, Δαλμάτου καὶ Φαύστου.

Μετὰ τὸν Ἐξάψαλμον, ψάλλομεν

Εἰς ἤχον β' τὸ Ἀλληλούϊα ἐκ γ'

Ἀλληλούϊα, Ἀλληλούϊα, Ἀλλη-  
λούϊα. (δὲς)

Σπῆχ. Μακάριοι, οὓς ἐξελέξω,  
καὶ προσελάβου Κύριε.

Ἀλληλούϊα, γ'

Σπῆχ. Καὶ τὸ μνημόσυνον αὐτῶν  
εἰς γενεὰν καὶ γενεάν.

Ἀλληλούϊα, γ'

Ἀπολυτίκιον

Ἦχος β'

Ἀπόστολοι Μάρτυρες, καὶ  
Προφῆται Ἱεράρχαι, Ὅσιοι καὶ  
Δίκαιοι, οἱ καλῶς τὸν ἀγῶνα  
τελέσαντες, καὶ τὴν πίστιν τηρήσα-  
ντες, παρρησίαν ἔχοντες πρὸς τὸν  
Σωτῆρα, ὑπὲρ ἡμῶν αὐτὸν ὡς ἀγα-  
θὸν ἰκετεύσατε, σωθῆναι δεόμεθα  
τὰς ψυχὰς ἡμῶν.

Δόξα... Νεκρώσιμον. Ἦχος β'

Μνήσθητι, Κύριε, ὡς ἀγαθὸς τῶν  
δούλων Σου καὶ ὅσα ἐν βίῳ ἡμαρ-  
τον συγχώρησον· οὐδεὶς γὰρ ἀνα-  
μάρτητος, εἰ μὴ Σὺ ὁ δυνάμενος  
καὶ τοῖς μεταστᾶσι δοῦναι τὴν  
ἀνάπαυσιν.

Ἦχος β' Θεοτοκίον

Καὶ νῦν...

Μήτηρ ἀγία, ἡ τοῦ ἀφράστου  
φωτός, ἀγγελικοῖς σε ὕμνοις  
τιμῶντες, εὐσεβῶς μεγαλύνομεν.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Coί, Κύριε.

Ὅτι Σὸν τὸ κράτος...

Ἀμήν.

Εἰς τὴν α' Σπυρολογία

Καθίσματα Μαρτυρικὰ

Ἦχος δ'

Σταυρῶ ὀπλισάμενοι, οἱ  
Ἀθλοφόροι σου, ἐνίκησαν τὰ μη-  
χανήματα, τοῦ ἀρχεκάκου ἐχθροῦ,  
Χριστὲ ὁ Θεὸς ἡμῶν, ἔλαμψαν ὡς  
φωστῆρες, τοὺς βροτοὺς ὀδη-  
γοῦντες, νέμουσι τὰς ἰάσεις, τοῖς ἐν  
πίστει αἰτουῦσιν. Αὐτῶν ταῖς  
ἰκεσίαις, σῶσον τὰς ψυχὰς ἡμῶν.

Σπῆχ. Θαυμαστὸς ὁ Θεὸς ἐν τοῖς  
Ἀγίοις αὐτοῦ.

Τῶν ἐν ὄλῳ τῷ κόσμῳ Μαρ-  
τύρων σου, ὡς πορφύραν καὶ  
βύσσον τὰ αἵματα, ἡ Ἐκκλησία  
σου στολισαμένη, δι' αὐτῶν βοᾷ  
σοι Χριστὲ ὁ Θεός. Τῷ λαῷ σου  
τοὺς οἰκτιρμούς σου κατάπεμψον,  
εἰρήνην τῇ πολιτείᾳ σου δώρησαι,  
καὶ ταῖς ψυχαῖς ἡμῶν τὸ μέγα  
ἔλεος.

Σπῆχ. Τοῖς Ἀγίοις τοῖς ἐν τῇ γῆ  
αὐτοῦ ἐθαυμάστωσεν ὁ Κύριος.

Οἱ Μάρτυρές σου Κύριε, ἐν τῇ  
ἀθλήσει αὐτῶν, στεφάνους  
ἐκομίσαντο, τῆς ἀφθαρσίας, ἐκ σοῦ  
τοῦ Θεοῦ ἡμῶν· σχόντες γὰρ τὴν  
ἰσχύν σου, τοὺς τυράννους κα-  
θεῖλον, ἔθραυσαν καὶ δαιμόνων, τὰ  
ἀνίσχυρα θράση. Αὐτῶν ταῖς  
ἰκεσίαις Χριστὲ ὁ Θεός, σῶσον τὰς  
ψυχὰς ἡμῶν.

Δόξα... Νεκρώσιμον Ἦχος δ'

Ταχὺ προκατάλαβε...

**Ψ**υχὰς ἄς μετέστησας, ἐκ τῶν προσκαίρων πρὸς σέ, ἀνάπαυσον Κύριε, ὡς Παντοδύναμος, καὶ μόνος ἀθάνατος, ἄνες ἄφες οἰκτίρμον, τὰ αὐτοῖς πεπραγμένα, ἐλέησον ἐλεῆμον, τῶν χειρῶν σου τὰ ἔργα, πρεσβείαις τῆς Θεοτόκου, μόνη φιλάνθρωπε.

**Κ**αὶ νῦν... *Θεοτοκίον*

**Τ**ὸ ἀπ' αἰῶνος ἀπόκρυφον, καὶ Ἀγγέλοις ἄγνωστον μυστήριον, διὰ σοῦ Θεοτόκε, τοῖς ἐπὶ γῆς πεφανέρωται. Θεὸς ἐν ἀσυγχύτῳ ἐνώσει σαρκούμενος, καὶ Σταυρὸν ἐκουσίως ὑπὲρ ἡμῶν καταδεξάμενος· δι' οὗ ἀναστήσας τὸν πρωτόπλαστον, ἔσωσεν ἐκ θανάτου τὰς ψυχὰς ἡμῶν.

**ΕΥΛΟΓΗΤΑΡΙΑ**

*ᾠχος πλ. α'*

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Τ**ῶν Ἁγίων ὁ χορὸς, εὔρε πηγὴν τῆς ζωῆς καὶ θύραν Παραδείσου, εὔρω καὶ γώ, τὴν ὁδὸν διὰ τῆς μετανοίας. τὸ ἀπολωλὸς πρόβατον ἐγώ εἰμι· ἀνακάλεσαί με, Σωτήρ, καὶ σῶσόν με.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ο**ὶ τὸν ἀμνὸν τοῦ Θεοῦ κηρύξαντες, καὶ σφαγιασθέντες ὥσπερ ἄρνες, καὶ πρὸς ζωὴν, τὴν ἀγήρω ἄγιοι, καὶ αἰδίων μετατεθέντες, τοῦτον ἐκτενῶς, μάρτυρες, αἰτήσασθε, ὀφλημάτων λύσιν ἡμῖν δωρήσασθαι.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ο**ὶ τὴν ὁδὸν τὴν στενὴν βαδίσαντες, τεθλιμμένην πάντες οἱ ἐν βίῳ οἱ τὸν σταυρὸν, ὡς ζυγὸν ἀράμενοι, καὶ ἐμοὶ ἀκολουθήσαντες ἐν πίστει, δεῦτε ἀπολαύετε, ἃ ἠτοίμασα ὑμῖν βραβεῖα, καὶ στέφη τὰ οὐράνια.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ὁ** πάλαι μὲν, ἐκ μὴ ὄντων πλάσας με, καὶ εἰκόνι σου θεία τιμήσας, παραβάσει ἐντολῆς δὲ πάλιν με ἐπιστρέψας εἰς γῆν ἐξ ἧς ἐλήφθην, εἰς τὸ καθ' ὁμοίωσιν ἐπανάγαγε, τὸ ἀρχαῖον κάλλος ἀναμορφώσασθαι.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ικὼν εἰμι, τῆς ἀρρήτου δόξης σου, εἰ καὶ στίγματα φέρω πταισμάτων, οἰκτείρησον τὸ σὸν πλάσμα, Δέσποτα, καὶ καθάρισον σὴ εὐσπαγχνία, καὶ τὴν ποθεινὴν πατρίδα παράσχου μοι, Παραδείσου πάλιν ποιῶν πολίτην με.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ἀ**νάπαυσον, ὁ Θεὸς τοὺς δούλους σου, καὶ κατάταξον αὐτοὺς ἐν Παραδείσῳ, ὅπου χοροὶ τῶν Ἁγίων, Κύριε, καὶ οἱ δίκαιοι ἐκλάμψουσιν ὡς φωστῆρες, τοὺς κεκοιμημένους δούλους σου ἀνάπαυσον, παρορῶν αὐτῶν πάντα τὰ ἐγκλήματα.

**Δ**όξα... Τριαδικὸν

**Τ**ὸ τριλαμπὲς τῆς μιᾶς Θεότητος, εὐσεβῶς ὑμνήσωμεν βοῶντες· Ἅγιος εἶ, ὁ Πατὴρ ὁ ἄναρχος, ὁ συνάναρχος Υἱὸς καὶ θεῖον

## 03-08-2024 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

Πνεῦμα· φώτισον ἡμᾶς πίστει σοι λατρεύοντας, καὶ τοῦ αἰωνίου πυρὸς ἐξάρπασον.

**Κ**αὶ νῦν...

**Χ**αῖρε σεμνή, ἡ Θεὸν σαρκὶ τεκοῦσα, εἰς πάντων σωτηρίαν, δι' ἧς γένος τῶν ἀνθρώπων εὐρατο τὴν σωτηρίαν, διὰ σοῦ εὐροιμεν Παράδεισον, Θεοτόκε, ἀγνὴ εὐλογημένη.

**Ἀ**λληλούϊα, ἀλληλούϊα, ἀλληλούϊα. Δόξα σοι ὁ Θεός. (3)

**ΝΕΚΡΩΣΙΜΟΝ ΜΝΗΜΟΣΥΝΟΝ.**

*(Ὁ Ἱερέας τὴν δέξιν*

*ὑπὲρ τῶν κεκοιμημένων*

*ὅπως καὶ τὰ ψυχοσάββατα*

*καὶ στο τέλος τὰ κάτωθι κάθισματα)*

**Ἐ**λέησον ἡμᾶς ὁ Θεός...

**Κ**ύριε, ἐλέησον.(γ')

**Ἐ**τι δεόμεθα ὑπὲρ αἰωνίου μνήμης καὶ μακαρίας ἀναπαύσεως... Κύριε, ἐλέησον.(γ')

**Ὅ**πως Κύριος ὁ Θεὸς τάξῃ... Κύριε, ἐλέησον.(γ')

**Τ**ὰ ἐλέη τοῦ Θεοῦ, τὴν βασιλείαν τῶν οὐρανῶν... Παράσχου Κύριε.

**Τ**οῦ Κυρίου δεηθῶμεν. Κύριε, ἐλέησον.

**Ὁ** Θεὸς τῶν πνευμάτων καὶ πάσης σαρκός... Αἰωνία ἡ μνήμη αὐτῶν.(γ')

**Ὅ**τι σὺ εἶ ἡ ἀνάστασις... Ἀμήν.

*Νεκρώσιμον Κάθισμα. Ἦχος πλ. α'*

**Ἀ**νάπαυσον Σωτὴρ ἡμῶν, μετὰ Δικαίων τοὺς δούλους σου, καὶ τούτους κατασκήνωσον ἐν ταῖς αὐλαῖς σου, καθὼς γέγραπται, παρορῶν ὡς ἀγαθὸς τὰ πλημμελήματα αὐτῶν, τὰ ἐκούσια καὶ

τὰ ἀκούσια, καὶ πάντα τὰ ἐν ἀγνοίᾳ καὶ γνώσει, φιλάνθρωπε.

**Δ**όξα... **Κ**αὶ νῦν...*Θεοτοκίον*

**Ὁ** ἐκ Παρθένου ἀνατείλας τῷ κόσμῳ Χριστὲ ὁ Θεός, Υἱοὺς φωτὸς δι' αὐτῆς ἀναδείξας, ἐλέησον ἡμᾶς.

*Καὶ εὐθὺς ὁ Ν' Ψαλμὸς χῦμα.*

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

**Σ**οὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

**Ἴ**δου γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

**Ἴ**δου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ῥ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

**Ἀ**πόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.



**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

**Ἄ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ῥ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

*Κανὼν εἰς πάντας τοὺς Ἁγίους*

*Ῥοδὴ α' Ἦχος δ'*

*Ὁ Εἰρμὸς*

**Τ**ριστάτας κραταιούς, ὁ τεχθεὶς ἐκ Παρθένου, ἀπαθείας ἐν βυθῷ, ψυχῆς τὸ τριμερές, καταπόντισον δέομαι, ὅπως σοι ὡς ἐν τυμπάνῳ, τῇ νεκρώσει τοῦ σώματος, ἐπινίκιον ἄσω μελώδημα. *(Δίς)*

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Φ**αιδρύνεται αἰεὶ, ἡ σεπτὴ Ἐκκλησία, τοῖς ἀγῶσι τῶν παιδρῶν, Κυρίου Ἀθλητῶν, καὶ Χριστὸν τὸν ἐκλάμψαντα, Ἥλιον ἐκ τῆς Παρθένου, καὶ τὸ σκότος μειώσαντα, τῆς ἀπάτης δοξάζει γεραίρουσα.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ἀ**ινέσωμεν πιστῶς, τοὺς Χριστοῦ Ἱεράρχας, περιούσιον λαόν, ποιμάναντας καλῶς, καὶ λαμπρῶς ἐπαινέσωμεν, δῆμον ὅλον τῶν ὀσίως, βιωσάντων καὶ σώματος, ἡδονὰς νεκρωσάντων ἐν πνεύματι.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ἰ**σχύς παρὰ Θεοῦ, Γυναιξὶν ἐδωρήθη, ἐν ἀσκήσει καὶ στερραῖ, ἀθλήσει τὸν ἐχθρόν, συμπατούσαις ἐν χάριτι. Τούτων Κύριε πρεσβεύεις, Προφητῶν τε ἀγίων σου, τὰ ἐλέη σου πᾶσι κατάπεμψον.

*Νεκρώσιμον*

**Σπῆχ.** Μακάριοι οὓς ἐξελέξω καὶ προσελάβου Κύριε.

**Δ**ικαίωσον Χριστέ, οὓς δικαία προνοία, ἐκ τοῦ βίου τοῦ φθαρτοῦ, πρὸς ἀφθαρτον ζωὴν, μετεβίβασας δούλους σου, πᾶσί τε σὺν τοῖς δικαίοις, συγχορεύειν ἀξίωσον, τὰ αὐτῶν παριδῶν πλημμελήματα.

**Σπῆχ.** Ὑπεραγία Θεοτόκε σῶσον ἡμᾶς. *Θεοτοκίον*

**Ῥ**ύόμενος ἡμᾶς, καταδίκης ἀρχαίας, ὁ Υἱὸς ὁ τοῦ Θεοῦ, ἠυδόκησεν Ἀγνή, καὶ Υἱὸς χρηματίσαι σου· ὅθεν υἰοθετηθέντες, δι' αὐτοῦ τὸν

οὐράνιον, εὐλογοῦμεν Πατέρα  
ὕμνουντές σε.

*Κανὼν εἰς Κοιμηθέντας  
ᾠδὴ α' Ἦχος δ'.*

*Θαλάσσης, τὸ ἐρυθραῖον πέλαγος*

**Στίχ.** Πρεσβείαις τῶν Μαρτύρων  
σου ἀνάπαυσον, Κύριε, τὰς ψυχὰς  
τῶν δούλων σου.

**Κ**ρατήσας, τῆς δεξιᾶς τῶν  
δούλων σου, χειρὸς ὁδήγησον, ἐπὶ  
ζωὴν αἰώνιον Χριστέ, ἐπὶ θέαν τοῦ  
κάλλους σου, τοὺς ἀθλοφόρους  
Μάρτυρας, τῆς ἀληθείας  
δυσωπούμενος.

**Στίχ.** Αἰ ψυχαὶ αὐτῶν ἐν ἀγα-  
θοῖς ἀυλισθήσονται.

**Α**φράστου, καὶ μακαρίας δόξης  
σου, τοὺς μεταστάντας πρὸς σέ,  
κληρονομεῖν ἀξίωσον Χριστέ,  
ὑπερβαίνων τὰ παιίσματα, καὶ  
δικαιῶν τῇ χάριτι, καὶ τῇ ἐκχύσει  
τοῦ σοῦ αἵματος.

**Στίχ.** Καὶ τὸ μνημόσυνον αὐτῶν,  
εἰς γενεάν και γενεάν.

**Ν**εκρώσει, τὸν νεκρωτὴν  
ἐνέκρωσας, τῇ ζωηφόρῳ σου, ὁ τοῖς  
νεκροῖς ἐμπνέων τὴν ζωὴν, ζω-  
οδότα Χριστέ ὁ Θεός, αὐτὸς και  
νῦν ἀνάπαυσον, οὓς προσελάβου  
πιστοὺς δούλους σου.

**Στίχ.** Ὑπεραγία Θεοτόκε σῶσον  
ἡμᾶς. *Θεοτοκίον*

**Ῥ**αῖος, τοῖς ὑπερτάτοις  
κάλλεσι, καθὸ Θεὸς ὁ Υἱός, ὡς δὲ  
ἐκ σοῦ Παρθένε σαρκωθείς, καὶ τῷ  
ξύλῳ κρεμάμενος, κάλλος οὐκ εἶχε  
θάνατον, τὸν ὑπὲρ πάντων προ-  
σιέμενος.

*Ὁ Κανὼν τοῦ μνηναίου. ᾠδὴ α'  
Ἦχος πλ. δ'. Ἡ κεκομμένη*

**Στίχ.** Ἄγιοι τοῦ Θεοῦ πρεσβεύ-  
σατε ὑπὲρ ἡμῶν.

**Φ**ωτὶ τῷ θείῳ φαιδρῶς παρι-  
στάμενοι, καὶ τρισηλίου αὐγῆς  
πάντοτε πληρούμενοι, καὶ θέσει  
ἀληθῶς, θεοῦμενοι Μακάριοι, τοὺς  
πίστει ἐορτάζοντας ὑμῶν τὴν  
μνήμην τὴν πανίερρον, τῷ Κυρίῳ  
ψάλλοντας, ἐνθέως καταυγάσατε.

**Στίχ.** Ἄγιοι τοῦ Θεοῦ πρεσβεύ-  
σατε ὑπὲρ ἡμῶν.

**Α**ποσκοποῦντες εἰς μόνα τὰ  
μένοντα, τὴν τῶν ῥεόντων φορᾶν,  
πᾶσαν ἀπεκρούσασθε, καὶ ὄλω τῷ  
νοῖ, Κυρίῳ προσκολλώμενοι,  
ἐλίπετε σαρκὸς τὰς ἡδονάς, Πα-  
τέρες πανσεβάσμιοι· ὅθεν πρὸς  
ἀνέσπερον, αὐγὴν μετεβιβάσθητε.

**Δ**όξα...

**Ἰ**ερωτάταις μελέταις πτερούμε-  
νος, Δαλμάτε Πάτερ σοφέ, καὶ καλ-  
λωπιζόμενος ταῖς θεῖαις διδαχαῖς,  
Ἰσακίου τοῦ μάκαρος, ἀνέδραμες,  
πρὸς ὕψος ἀρετῶν, καὶ στῦλος καὶ  
ἐδραίωμα, μοναζόντων γέγονας·  
διὸ σε μακαρίζομεν.

**Κ**αὶ νῦν...*Θεοτοκίον*

**Δ**εδοξασμένη Θεὸν ἠ κυήσασα,  
τῆς ἀδοξίας με τῶν παθῶν ἀπάλ-  
λαξον, καὶ δὸς μοι λογισμόν, Παρ-  
θένε κατανύξεως, καὶ λάμψον με-  
τανοίας φωτισμόν, Ἀγνή ἐν διανοίᾳ  
μου, ὅπως μεγαλύνω σε τὴν  
πάντας μεγαλύνασαν.

*Κανὼν εἰς πάντας τοὺς Ἁγίους*

*ᾠδὴ γ'.*

*Ἦχος δ'. Ὁ Εἰρμὸς*

**Τ**όξον δυνατῶν ἠσθένησε, καὶ οἱ ἀσθενοῦντες, περιεζώσαντο δύναμιν· διὰ τοῦτο ἔστερεώθη, ἐν Κυρίῳ ἡ καρδία μου.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ὡ**σπερ ἄρνες οἱ καλλίνικοι, Μάρτυρες τυθέντες, καὶ σφαγέντες προσήχθησαν, τῷ τυθέντι Ἄμνῳ καὶ Λόγῳ, τοῦ Θεοῦ εἰς πάντων λύτρωσιν.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Γ**τόμα Θεοῦ χρηματίσαντες, οἱ Ἱερομύσται, ἐξ ἀναξίων προσήγαγον, τοὺς ἀξιούς διδασκαλίαις, ἱεραῖς καταλαμπρύνοντες.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ε**ὔρε τῶν Ὁσίων σύλλογος, δι' ἐγκρατείας θεόθεν, τρυφήν τὴν ἀδάπανον, ἐντρυφήσαντες θεωρίαις, καὶ ταῖς θείαις ἀναβάσεσι.

*Νεκρώσιμον*

**Στίχ.** Μακάριοι οὓς ἐξελέξω καὶ προσελάβου Κύριε.

**Π**άντας οὓς πιστῶς μετέστησας, πάντων ἱεσείαις, τῶν σῶν Ἁγίων ἀνάπαυσον, παραβλέψας τὰ πεπραγμένα, ἐν τῷ βίῳ τούτοις πταίσματα.

**Στίχ.** Ὑπεραγία Θεοτόκε σῶσον ἡμᾶς. *Θεοτοκίον*

**Λ**ῖνον τῷ ἐκ τῷ Θεῷ προσάξωμεν, τῆς Παρθένου, ἀποτεχθέντι βουλήματι, Γυναικῶν τε χορούς, Ἀγγέλων, τοῖς χοροῖς ἐπισυνάψαντι.

*Κανὼν εἰς Κοιμηθέντας. Ὡδὴ γ'.*  
*ᾠχος δ'. Οὐκ ἐν σοφίᾳ,*

**Στίχ.** Πρεσβείαις τῶν Μαρτύρων σου ἀνάπαυσον, Κύριε, τὰς ψυχὰς τῶν δούλων σου.

**Ν**ενικηκότες, τῶν εἰδώλων τὴν πλάνην οἱ Μάρτυρες, τὸν Δεσπότην καὶ Θεόν, νῦν δυσωποῦσι δωρήσασθαι, τοῖς προτελευτήσασι θείαν ἀνάπαυσιν.

**Στίχ.** Λί ψυχὰι αὐτῶν ἐν ἀγαθοῖς ἀλισησονται.

**Ν**ενικηκότες, τῶν εἰδώλων τὴν πλάνην οἱ Μάρτυρες, τὸν Δεσπότην καὶ Θεόν, νῦν δυσωποῦσι δωρήσασθαι, τοῖς προτελευτήσασι θείαν ἀνάπαυσιν..

**Στίχ.** Καὶ τὸ μνημόσυνον αὐτῶν, εἰς γενεάν και γενεάν.

**Ε**ν Παραδείσῳ, τῆς τρυφῆς ἀλισηθῆναι τοὺς δούλους σου, ἔνθα ἦχος καθαρὸς, ἐορταζόντων ἀξιώσον, πταισμάτων τὴν ἄφρῃν τούτοις δωρούμενος.

**Στίχ.** Ὑπεραγία Θεοτόκε σῶσον ἡμᾶς. *Θεοτοκίον*

**Τ**ῷ θείῳ τόκῳ, παρθενίαν συνήρμοσας Πάναγνε· τὸν γὰρ Κτίστην τοῦ παντός, ἀνερμηνεύτως γεγέννηκας, οὗ περ τῷ βουλήματι πάντα ὑπόκειται.

*Κανὼν α', Ὡδὴ γ', τοῦ μηναιου*  
*ᾠχος πλ. δ'. Οὐρανίας ἀψίδος*

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ἀ**πλανῆ σε ἀστέρα, ἀνατολῆς, Ὅσιε, Πάτερ ὠρμημένον, Ἰσάκιε πάντες ἔγνωμεν, πικρᾶς αἰρέσεως, ἐξαφανίζοντα σκότος, καὶ πιστοὺς τοῖς λόγοις σου καταφαιδρύνοντα.

**Στίχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.



**Ν**οητῶς ἀνατείλας, ταῖς καθα-  
ραῖς λάμπεσι, Φαῦστε τῶν ἀγώνων  
σου, Πάτερ φῶς ἐχρημάτισας, φω-  
τίζων ἅπαντας, τοὺς καθορῶντάς  
σε μάκαρ, καὶ πιστῶς τὸν βίον σου  
ἐξεικονίζοντας.

**Σπῆχ.** Ἄγιοι τοῦ Θεοῦ πρεσβεύ-  
σατε ὑπὲρ ἡμῶν.

**Υ**μνωδίαις ἀπαύστοις, καὶ προ-  
σευχαῖς, Ὅσιοι, πάντα τοῦ σώμα-  
τος πάθη, κατακοιμίσαντες, χάριν  
ἀκοίμητον, καὶ ἀναφαίρετον  
πλοῦτον, ἐκ Θεοῦ εἰλήφατε μακα-  
ριώτατοι.

**Δόξα...**

**Μ**ακροτάτη νηστεία, ὡς  
Μωϋσῆς, Ὅσιε, σοῦ τὴν καρτερίαν,  
Δαλμάτε πᾶσιν ὑπέδειξας, ὠραϊ-  
ζόμενος, τοῖς ὑπερλάμπροις σου  
πόνοις, καὶ καλλωπιζόμενος τῇ πο-  
λιτεία σου.

**Κ**αὶ νῦν... **Θεοτοκίον**

**Ν**οητὴν σε λυχνίαν, καὶ φω-  
ταυγῆ ἔγνωμεν, ἔνδον δεξαμένην  
Παρθένε, τὸ πῦρ τὸ ἄστεκτον,  
θεῖον παλάτιον, καὶ ὑψηλότατον  
θρόνον, ἐν ᾧ ἀνεπαύσατο ὁ ὑπε-  
ρούσιος.

**Ὁ Εἰρμὸς Ὑχος πλ. δ'**

**Ο**ὐρανίας ἀψίδος, ὀροφουργέ  
Κύριε, καὶ τῆς Ἐκκλησίας δο-  
μῆτορ, σὺ με στερέωσον, ἐν τῇ  
ἀγάπῃ τῇ σῆ, τῶν ἐφετῶν ἢ  
ἀκρότης, τῶν πιστῶν τὸ στήριγμα,  
μόνε φιλόανθρωπε».

**Μικρὴ Συναπτὴ**

**Ἔ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Γ**οί, Κύριε.

**Ὅ**τι Σὺ εἶ ὁ Θεὸς ἡμῶν..

**Ἀ**μήν.

**Καθίσματα Ὑχος πλ. δ'**

**Τὴν Σοφίαν καὶ Λόγον**

**Τ**ῷ φωτὶ τῆς Τριάδος περι-  
φανῶς, πυρσευθέντες Πατέρες φω-  
τοειδεῖς, τὸ σκότος ἐλίπετε,  
ἡδονῶν τὸ βαθύτατον, καὶ φω-  
στήρες ἔργοις, ἐνθέοις πυρσεύο-  
ντες, τῶν πιστῶν καρδίας,  
μακάριοι ὤφθητε· ὅθεν τὴν φω-  
σφόρον, καὶ σεπτὴν ὑμῶν μνήμην,  
γεραίρομεν σήμερον, καὶ συμ-  
φώνως κραυγάζομεν, Θεοφόροι  
πανόλβιοι, πρεσβεύσατε Χριστῷ  
τῷ Θεῷ, τῶν πταισμάτων ἄφεισιν  
δωρήσασθαι, τοῖς ἐορτάζουσι  
πόθῳ, τὴν ἀγίαν μνήμην ὑμῶν.

**Δόξα... Καὶ νῦν... Θεοτοκίον**

**Τ**ὴν Σοφίαν καὶ Λόγον ἐν σῆ  
γαστρὶ, συλλαβοῦσα ἀφλέκτως  
Μήτηρ Θεοῦ, τῷ κόσμῳ ἐκύησας,  
τὸν τὸν κόσμον συνέχοντα, καὶ ἐν  
ἀγκάλαις ἔσχες, τὸν πάντα διέπο-  
ντα, καὶ ἐκ μαζῶν τεθήλακας τὸν  
πάντα ἐκτρέφοντα· ὅθεν δυσωπῶ  
σε, Παναγία Παρθένε, ῥυσθῆναι  
πταισμάτων μου, ὅταν μέλλω  
παρίστασθαι, πρὸ προσώπου τοῦ  
Κτίστου μου, Δέσποινα Παρθένε  
ἀγνή, τὴν σὴν βοήθειαν τότε μοι  
δώρησαι· καὶ γὰρ δύνασαι, ὅσα  
θέλεις πανάμωμε.

**Ὁ Εἰρμὸς στ' Ὁδῆς τοῦ Μηναιού.**

**Ὑχος πλ. δ'**

**Τ**ὴν δέησιν ἐκχεῶ πρὸς Κύριον,  
καὶ αὐτῷ ἀπαγγελῶ μου τὰς  
θλίψεις, ὅτι κακῶν ἢ ψυχῆ μου

ἐπλήσθη, καὶ ἡ ζωὴ μου τῷ Ἄδῃ προσήγγισε, καὶ δέομαι ὡς Ἴωνᾶς, ἐκ φθορᾶς ὁ Θεὸς με ἀνάγαγε.

*Μικρὴ Συναπτὴ*

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Coί, Κύριε.

Cύ γὰρ εἶ ὁ Βασιλεὺς...

Ἀμήν.

*Κοντάκιον*

*Ἦχος πλ. β'*

*Τὴν ἐν πρεσβείαις*

Τοὺς ἐν ἀσκήσει ἐκλάμφαντας ἐν τῷ κόσμῳ, καὶ τὰς αἰρέσεις ἀνατρέψαντας τῇ πίστει, ὕμνοις, Ἰσάκιον εὐφημήσωμεν, σὺν τῷ Δαλμάτῳ Φαῦστον, ὡς τοῦ Χριστοῦ θεράποντας· αὐτοὶ γὰρ βοῶσιν ὑπὲρ πάντων ἡμῶν..

*Ὁ Οἶκος*

Τίς ἰκανὸς ἐξειπεῖν ἀνθρώπων, τῶν Ὁσίων Πατέρων τὰς φαιδρὰς ἀρετάς, καὶ τὰ σκάμματα, ζῆλον τὸν θεῖον, τὴν παρρησίαν, τὸ καθαρὸν τοῦ βίου, τὰς θείας πράξεις, ἃς ἐπὶ γῆς ἐξετέλεσαν οὗτοι ὡς Ἄγγελοι; ἀλλ' ὅμως σὺν τούτοις τιμῶμεν τὴν Τριάδα πιστῶς· αὐτοὶ γὰρ ταύτην ἀεὶ φαιδρῶς σὺν Ἀγγέλων χοροῖς λιτανεύουσιν. Αὐτοὶ γὰρ βοῶσιν ὑπὲρ πάντων ἡμῶν.

**ΣΥΝΑΞΑΡΙΟΝ**

Τῇ Γ' τοῦ αὐτοῦ μηνός, μνήμη τῶν Ὁσίων Πατέρων ἡμῶν Δαλμάτου, Φαύστου καὶ Ἰσακίου.

*Στίχοι*

Κυκλοῦσιν ἄνδρες εἰς δύο τρεῖς σὸν θρόνον,

Ἔψιστε, Φαῦστος, Ἰσάκιος, Δαλμάτος,

Δαλμάτος, Ἰσάκιος τριτάτη θάνον, ἡδὲ γε Φαῦστος.

Τῇ αὐτῇ ἡμέρᾳ, μνήμη τοῦ Ἁγίου μάρτυρος Στεφάνου, Πάπα Ῥώμης.

Τῇ αὐτῇ ἡμέρᾳ, μνήμη τοῦ Ὁσίου Πατρὸς ἡμῶν καὶ Ὁμολογητοῦ Ἰωάννου, Ἡγουμένου Μονῆς τῆς Παταλαραίας.

Τῇ αὐτῇ ἡμέρᾳ, ἡ Ἁγία Σαλώμη, ἡ Μυροφόρος, ἐν εἰρήνῃ τελειοῦται.

*Στίχοι*

Τῆς σαρκὸς οἶον ἐκκυλισθείσης λίθου,

Ὁρᾷ Σαλώμη Χριστόν, οὐ Χριστοῦ τάφον.

Τῇ αὐτῇ ἡμέρᾳ, ἡ Ὁσία Θεοκλητῶ ἐν εἰρήνῃ τελειοῦται.

*Στίχοι*

Θεοκλητῶ τὴν κλῆσιν ἔργῳ δεικνύει,

Κλητὴ Θεῷ φανείσα σαρκὸς ἐκδύσει.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

*Ὁ Εἰρμὸς τῆς η' Ὠδῆς τοῦ μηναίου.*

*Ἦχος πλ. δ'.*

Λινοῦμεν, εὐλογοῦμεν καὶ προσκυνοῦμεν τὸν Κύριον.

Ἐπταπλασίως κάμινον, τῶν Χαλδαίων ὁ τύραννος, τοῖς θεοσεβέσιν, ἐμμανῶς ἐξέκαυσε, δυνάμει δὲ κρείττονι, περισωθέντας τούτους ἰδὼν, τῷ Δημιουργῷ καὶ



Λυτρωτῆ ἀνεβόα· Οἱ Παῖδες εὐλογεῖτε, ἱερεῖς ἀνυμνεῖτε, λαὸς ὑπερουψοῦτε, εἰς πάντας τοὺς αἰῶνας».

*Τὴν Θεοτόκον καὶ Μητέρα τοῦ Φωτός, ἐν ὕμνοις πμῶντες, μεγαλύνωμεν.*

**ΤΙΜΙΩΤΕΡΑ** ( Ἦχος πλ. δ' )

**Σπῆχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπῆχ.** Ὅτι ἐπέβλεψεν ἐπὶ τὴν ταπεινῶσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπῆχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπῆχ.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοΐα καρδίας αὐτῶν.

**Τ**ὴν Τιμιωτέραν...

**Σπῆχ.** Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπῆχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

**Τ**ὴν Τιμιωτέραν...

*Ἦχος πλ. δ'.*

*ᾠδὴ θ'. Ὁ Εἰρμὸς*

**Ἐ**φριξε πᾶσα ἀκοή, τὴν ἀπόρρητον Θεοῦ συγκατάβασιν, ὅπως ὁ Ὑψιστος, ἐκὼν κατῆλθε μέχρι καὶ σώματος, παρθενικῆς ἀπὸ γαστρός, γενόμενος ἄνθρωπος· διὸ τὴν ἄχραντον, Θεοτόκον οἱ πιστοὶ μεγαλύνομεν.

*Τὸ Μεγαλυνάριον τῆς Θεοτόκου.*

*Ἦχος πλ. δ'.*

**Ἄ**ξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβίμ καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Μικρὴ Συναπτὴ*

**Ἐ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Σ**οί, Κύριε.

**Ὅ**τι Σὲ αἰνοῦσι πᾶσαι αἱ δυνάμεις...

**Ἀ**μήν.

*Ἐξαποστειλᾶριον*

*Ἦχος γ'*

*Ὁ οὐρανὸν τοῖς ἀστροῖς*

**Ὁ** καὶ νεκρῶν καὶ ζώντων, ἐξουσιάζων ὡς Θεός, ἀνάπαυσον τοὺς σοὺς δούλους, ἐν ταῖς σκηναῖς τῶν ἐκλεκτῶν· εἰ γὰρ καὶ ἡμαρτον Σῶτερ, ἀλλ' οὐκ ἀπέστησαν ἐκ σοῦ.

Θεοτοκίον. Ἦχος β'

Τῶν μαθητῶν ὁρώντων σε...

Θεοτοκίον

**Ἡμεῖς** ἐν σοὶ καυχώμεθα Θεοτόκε, καὶ εἰς Θεὸν σε ἔχομεν προστασίαν, ἔκτεινον τὴν χεῖρά σου τὴν ἄμαχον, καὶ θραῦσον τοὺς ἐχθροὺς ἡμῶν, σοῖς ἐξαπόστειλον δούλοις, βοήθειαν ἐξ Ἁγίου.

Ἡ Θεοτοκίον

Ἦχος γ'. Ὁ οὐρανὸν τοῖς ἀστροῖς...

**Ὁ** γλυκασμὸς τῶν Ἀγγέλων, τῶν θλιβομένων ἢ χαρά, Χριστιανῶν ἢ προστάτις, Παρθένε Μήτηρ Κυρίου, ἀντιλαβοῦ μου καὶ ῥῦσαι, τῶν αἰωνίων βασάνων.

ΑΙΝΟΙ. Ἦχος β'.

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Ἀ**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἰδυνάμεις αὐτοῦ. Σοὶ πρέπει ὕμνος τῷ Θεῷ.

Εἰς τοὺς Αἰνοὺς

Σπικηρὰ Προσόμοια. Ἦχος δ'.

**Σπῆχ.** Ἀἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Ἀ**γγέλων συμμέτοχοι, γεγόνατε ἅγιοι Μάρτυρες, ἐν σταδίῳ τὸν Χριστὸν ἀνδρείως κηρύξαντες· πάντα γὰρ τὰ ἐν κόσμῳ κατελίπετε, τερπνὰ ὡς ἀνύπαρκτα, τὴν πίστιν δὲ ὡς ἄγκυραν ἀσφαλῆ ἐκρατήσατε· ὅθεν καὶ τὴν πλάνην

ἀπελάσαντες, πηγάζετε τοῖς πιστοῖς ἰαμάτων χαρίσματα, ἀπαύστως πρεσβεύοντες, σωθῆναι τὰς ψυχὰς ἡμῶν.

**Σπῆχ.** Ἀἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Ἀ**γγέλων συμμέτοχοι, γεγόνατε ἅγιοι Μάρτυρες, ἐν σταδίῳ τὸν Χριστὸν ἀνδρείως κηρύξαντες· πάντα γὰρ τὰ ἐν κόσμῳ κατελίπετε, τερπνὰ ὡς ἀνύπαρκτα, τὴν πίστιν δὲ ὡς ἄγκυραν ἀσφαλῆ ἐκρατήσατε· ὅθεν καὶ τὴν πλάνην ἀπελάσαντες, πηγάζετε τοῖς πιστοῖς ἰαμάτων χαρίσματα, ἀπαύστως πρεσβεύοντες, σωθῆναι τὰς ψυχὰς ἡμῶν.

**Σπῆχ.** Ἀἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

**Π**ῶς ὑμῶν θαυμάσωμεν, τοὺς ἀγῶνας ἅγιοι Μάρτυρες; ὅτι σῶμα θνητὸν περικείμενοι, τοὺς ἀσωμάτους ἐχθροὺς ἐτροπώσασθε, οὐκ ἐφόβησαν ὑμᾶς τῶν τυράννων αἰ ἀπειλαί, οὐ κατέπτηξαν ὑμᾶς τῶν βασάνων αἰ προσβολαί. Ὅντως ἀξίως παρὰ Χριστοῦ ἐδοξάσθητε, καὶ ταῖς ψυχαῖς ἡμῶν αἰτεῖσθε τὸ μέγα ἔλεος.

**Σπῆχ.** Ἀἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ.

**Τ**ίμιος ὁ θάνατος, τῶν ἁγίων σου Κύριε· ξίφεσι γὰρ καὶ πυρί, καὶ φύχει συντετριμμένοι, ἐξέχεαν τὸ αἷμα αὐτῶν, ἐλπίδα ἔχοντες εἰς

σέ, ἀπολαβεῖν τοῦ καμάτου τὸν μισθόν, ὑπέμειναν καὶ ἔλαβον, παρὰ σοῦ Σωτῆρ τὸ μέγα ἔλεος.

**Δ**όξα Πατρί... ᾠχος δ'

**Κ**αὶ νῦν... Θεοτοκίον

ᾠχος δ'

**Ἡ** μόνη ἀγνή καὶ ἄχραντος Παρθένος, ἡ Θεὸν ἀφράστως κυήσασα, πρέσβευε τοῦ σωθῆναι τὰς ψυχὰς ἡμῶν.

**Ὁ προεστῶς:**

**Σ**οὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

**Ὁ Ἀναγνώστης χῦμα τὸ**

**Δ**όξα ἐν ὑψίστοις Θεῷ καὶ ἐπὶ γῆς εἰρήνη ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε Βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ὅ**τι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

**Κ**ύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς ἐν τῷ φωτί σου ὁψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Κ**αταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Δέσποτα, συνέτισόν με τὰ δικαιώματά σου.

**Ε**ὐλογητὸς εἶ, Ἅγιε, φώτισόν με τοῖς δικαιώμασί σου.

**Κ**ύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδης.

**Σ**οὶ πρέπει αἶνος, Σοὶ πρέπει ὕμνος, Σοὶ δόξα πρέπει, τῷ Πατρί καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεί, καὶ εἰς τοὺς αἰῶνας τῶν αἰώνων. Ἀμήν.

**Ὁ Διάκονος:**

**Π**ληρώσωμεν τὴν ἑωθινὴν δέησιν ἡμῶν τῷ Κυρίῳ.

**Κ**ύριε ἐλέησον.

**Ἀ**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῆ χάριτι.

**Κ**ύριε ἐλέησον.

**Τ**ὴν ἡμέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου, αἰτησώμεθα.

**Π**αράσχου Κύριε.

**Ἀ**γγελον εἰρήνης, πιστὸν ὁδηγόν, φύλακα των ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

**Π**αράσχου Κύριε.

**Σ**υγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

**Π**αράσχου Κύριε.

**Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

**Π**αράσχου Κύριε.

**Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετάνοιᾳ ἐκτελέσαι, παρὰ τοῦ Κυρίου αἰτησώμεθα.

**Π**αράσχου Κύριε.

**Χ**ριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

**Π**αράσχου Κύριε.

**Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου

Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθήμεθα.

**Σ**οὶ Κύριε.

**Ὅ**τι Θεός ἐλέους, οἰκτιρῶν, καὶ φιλανθρωπίας ὑπάρχεις, καὶ σοὶ τὴν δόξαν ἀναπέμπωμεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

**Ὁ** χορός: **Ἀ**μήν.

**Ὁ** Ἱερέυς: **Ε**ἰρήνη πᾶσι.

**Ὁ** χορός: **Κ**αὶ τῷ πνεύματί σου.

**ὁ διάκονος:** **Τ**ὰς κεφαλὰς ἡμῶν τῷ Κυρίῳ κλίνωμεν.

**Ὁ** χορός: **Σ**οὶ, Κύριε.

**Ὁ** Ἱερέυς: **Τ**ὴν εὐχὴν τῆς κεφαλοκλισίας.....

**Ὁ** Ἱερέυς: **Σ**ὸν γὰρ ἐστὶ τὸ ἐλεεῖν καὶ σῶζειν ἡμᾶς, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ὁ** χορός: **Ἀ**μήν.

*Καὶ ἀρχόμεθα ψάλλειν*

*τὰ Ἀπόσπῃχα τῶν Αἰνῶν.*

*Σπληνὰ Προσόμοια Ἦχος δ'*

*Ἔδωκας σημείωσιν*

**Ὅ**ντως φοβερῶτατον, τὸ τοῦ θανάτου μυστήριον! Πῶς ψυχὴ ἐκ τοῦ σώματος, βιαίως χωρίζεται, ἐκ τῆς ἁρμονίας, καὶ τῆς συμφυΐας ὁ φυσικώτατος δεσμός, θείῳ βουλήματι ἀποτέμενται; Διό σε ἰκετεύομεν, τοὺς μεταστάντας



ἀνάπαυσον, ἐν σκηναῖς τῶν δικαίων σου, ζωοδότα φιλόανθρωπε.

**Σπχ. Μ**ακάριοι, οὓς ἐξελέξω καὶ προσελάβου Κύριε.

**Υ**πνος ἀναδέδεικται, τῶν πιστευόντων ὁ θάνατος, σοῦ τεθέντος ἐν μνήματι, τοῦ πάντων δεσπότης, καὶ τὸ τοῦ θανάτου, κράτος λευκότος, καὶ καταργήσαντος αὐτοῦ, τὴν δυναστείαν τὴν πολυχρόνιον. Διό σε ἱκετεύομεν, τοὺς μεταστάντας κατάταξον, ἐν σκηναῖς τῶν ἀγίων σου, ἐν μοναῖς ἀκηράτοις σου.

**Σπχ. Α**ἰ ψυχαι αὐτῶν ἐν ἀγαθοῖς ἀλισθήσονται.

**Ο**ὐ δικαιοσύνη τε, ἀγιασμός ἡμῖν γέγονας, καὶ ψυχῶν ἀπολύτρωσις. Πατρὶ γὰρ προσήγαγες, δεδικαιωμένους, καὶ λελυτρωμένους, ἀναδεξάμενος ἡμῖν, τὸ ὀφειλόμενον ἐπιτίμιον. Καὶ νῦν ἐκδυσωποῦμέν σε, τοὺς μεταστάντας ἀνάπαυσον, ἐν χαρᾷ καὶ φαιδρότητι, εὐεργέτα Σωτὴρ ἡμῶν.

**Σπχ. γ'.** Καὶ τὸ μνημόσυνον αὐτῶν εἰς γενεὰν καὶ γενεάν.

**Γ**ένος τὸ ἀνθρώπινον, πρὸς ἀφθαρσίαν ἀνώλεθρον, ἐκ φθορᾶς ἀνακέκληται, λουσάμενον Αἵματι, τῷ ἐκ τῆς πλευρᾶς σου, Σῶτερ κενωθέντι, ἐν ᾧ ἀπέπλυνας ἡμῶν, τῶν προπατόρων τε τὴν παράβασιν· διὸ καὶ νῦν τοὺς δούλους σου, τοὺς μεταστάντας φιλόανθρωπε, ἐκ προσκαιρῶν ἀξίωσον, τῆς ἐκείθεν λαμπρότητος.

**Δ**όξα Πατρὶ...

**Κ**αὶ νῦν...**Θεοτοκίον**

**Ἦχος β'.**

**Ρ**ήσεσιν ἐπόμενοι, τῶν θεηγόρων Πανάμωμε, Θεοτόκον φρονουμέν σε· Θεὸν γὰρ ἐγέννησας, σεσωματωμένον, ἀπειρονόητως, τὸν λυτρωσάμενον ἡμᾶς, δεδουλωμένους τοῖς παραπτώμασιν, ὃν καὶ νῦν ἐκδυσώπησον, τοὺς μεταστάντας οἰκέτας σου, ταῖς οἰκείαις ἐλλάμψεσι, καταυγάσαι Πανάχραντε.

**Πληρωθέντων τῶν ἀποστίχων ὁ ἱερεὺς λέγει.**

**Α**γαθὸν τὸ ἐξομολογεῖσθαι τῷ Κυρίῳ, καὶ ψάλλειν τῷ ὀνόματί σου Ὑψιστε, τοῦ ἀναγγέλλειν τὸ πρῶτ' τὸ ἔλεός σου, καὶ τὴν ἀλήθειάν σου κατὰ νύκτα.

**Ὁ Ἀναγνώστης:** Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. **(ἐκ γ')**.

**Δ**όξα Πατρὶ... Καὶ νῦν...

**Π**αναγία Τριάς, ἐλέησον ἡμᾶς.

**Κ**ύριε, ἰλάσθητι ταῖς ἁμαρτίαις ἡμῶν,

**Δ**έσποτα, συγχώρησον τὰς ἀνομίας ἡμῖν.

**Α**γιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

**Κ**ύριε, ἐλέησον, Κύριε, ἐλέησον, Κύριε, ἐλέησον.

**Δ**όξα Πατρὶ... Καὶ νῦν...

**Π**άτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γεννηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ

## 03-08-2024 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Α'

μη εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

**ὁ ἱερεὺς:** Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** Ἀμήν.

*Ἀπολυτίκιον*

*ᾠχος β'*

Ἀπόστολοι Μάρτυρες, καὶ Προφῆται Ἱεράρχαι, Ὅσοι καὶ Δίκαιοι, οἱ καλῶς τὸν ἀγῶνα τελέσαντες, καὶ τὴν πίστιν τηρήσαντες, παρρησίαν ἔχοντες πρὸς τὸν Σωτῆρα, ὑπὲρ ἡμῶν αὐτὸν ὡς ἀγαθὸν ἱκετεύσατε, σωθῆναι δεόμεθα τὰς ψυχὰς ἡμῶν.

**Δόξα...** *Νεκρώσιμον. ᾠχος β'*

Μνήσθητι, Κύριε, ὡς ἀγαθὸς τῶν δούλων Σου καὶ ὅσα ἐν βίῳ ἡμάρτον συγχώρησον· οὐδεὶς γὰρ ἀναμάρτητος, εἰ μὴ Σὺ ὁ δυνάμενος καὶ τοῖς μεταστᾶσι δοῦναι τὴν ἀνάπαυσιν.

*ᾠχος β' Θεοτοκίον*

**Καὶ νῦν...**

Μήτηρ ἁγία, ἡ τοῦ ἀφράστου φωτός, ἀγγελικοῖς σε ὕμνοις τιμῶντες, εὐσεβῶς μεγαλύνομεν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῶν Καθημερινῶν )**

*Ἀντίφωνον Α'. ᾠχος β'*

**Στίχ.** Ἀγαθὸν τὸ ἐξομολογεῖσθαι τῷ Κυρίῳ, καὶ ψάλλειν τῷ ὀνόματί σου, Ὑψιστε.

**Ταῖς** πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ.** Τοῦ ἀναγγέλλειν τῷ πρωτὶ τὸ ἔλεός σου, καὶ τὴν ἀλήθειάν σου κατὰ νύκτα.

**Ταῖς** πρεσβείαις τῆς Θεοτόκου...

**Στίχ.** Ὅτι εὐφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιᾶσθαι.

**Ταῖς** πρεσβείαις τῆς Θεοτόκου...

**Στίχ.** Ὅτι εὐθὺς Κύριος ὁ Θεὸς ἡμῶν, καὶ οὐκ ἔστιν ἀδικία ἐν αὐτῷ.

**Ταῖς** πρεσβείαις τῆς Θεοτόκου...

**Δόξα...** Καὶ νῦν...

**Ταῖς** πρεσβείαις τῆς Θεοτόκου...

**ΑΝΤΙΦΩΝΟ Β'**

**Στίχ.** Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

**Πρεσβείαις** τῶν ἁγίων σου σῶσον ἡμᾶς, Κύριε.

**Στίχ.** Καὶ γὰρ ἐστερέωσε τὴν οἰκουμένην, ἣτις οὐ σαλευθήσεται.

**Πρεσβείαις** τῶν ἁγίων σου σῶσον ἡμᾶς, Κύριε.

**Στίχ.** Θαυμαστοὶ οἱ μετεωρισμοὶ τῆς θαλάσσης, θαυμαστὸς ἐν ὑψηλοῖς ὁ Κύριος.

**Πρεσβείαις** τῶν ἁγίων σου σῶσον ἡμᾶς, Κύριε.

**Στίχ.** Τὰ μαρτύριά σου ἐπιστάθησαν σφόδρα· τῷ οἴκῳ σου πρέπει ἁγίασμα, Κύριε, εἰς μακρότητα ἡμερῶν.

## 03-08-2024 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

Πρεσβείαις τῶν ἁγίων σου  
σῶσον ἡμᾶς, Κύριε.

**Δ**όξα Πατρὶ...

Πρεσβείαις τῶν ἁγίων σου  
σῶσον ἡμᾶς, Κύριε.

**Κ**αὶ νῦν...

**Ὁ** μονογενὴς Υἱὸς καὶ Λόγος τοῦ  
Θεοῦ, ἀθάνατος ὑπάρχων, καὶ κα-  
ταδεξάμενος, διὰ τὴν ἡμετέραν  
σωτηρίαν, σαρκωθῆναι ἐκ τῆς  
ἁγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθεὶς τε, Χριστὲ ὁ Θεός,  
θανάτῳ θάνατον πατήσας, Εἷς ὢν  
τῆς ἁγίας Τριάδος, συνδοξαζόμε-  
νος τῷ Πατρὶ καὶ τῷ ἁγίῳ  
Πνεύματι, σῶσον ἡμᾶς.

**Ἀντίφωνον Γ'**

**Ἦχος α'.**

**Σπῆχ. α'.** Δεῦτε ἀγαλλιασώμεθα  
τῷ Κυρίῳ, ἀλαλάξωμεν τῷ Θεῷ τῷ  
Σωτῆρι ἡμῶν.

**Γ**ῶσον ἡμᾶς, Υἱὲ Θεοῦ, ὁ ἐν  
Ἁγίοις θαυμαστός, φάλλοντάς σοι.  
Ἀλληλούϊα.

**Σπῆχ.** Προφθάσωμεν τὸ πρόσω-  
πον αὐτοῦ ἐν ἐξομολογήσει καὶ ἐν  
φαλμοῖς ἀλαλάξωμεν αὐτῷ.

**Γ**ῶσον ἡμᾶς, Υἱὲ Θεοῦ, ὁ ἐν  
Ἁγίοις θαυμαστός...

**Σπῆχ.** Ὅτι Θεὸς μέγας Κύριος  
καὶ βασιλεὺς μέγας ἐπὶ πᾶσαν τὴν  
γῆν.

**Γ**ῶσον ἡμᾶς, Υἱὲ Θεοῦ, ὁ ἐν  
Ἁγίοις θαυμαστός...

**Μικρὰ Εἰσοδός.**

**Εἰσοδικὸν**

**Δ**εῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς

Υἱὲ Θεοῦ ὁ ἐν Ἁγίοις θαυμαστός,  
φάλλοντάς σοι. Ἀλληλούϊα.

**Ἀπολυτίκιον**

**Ἦχος β'**

**Ἀ**πόστολοι Μάρτυρες, καὶ  
Προφῆται Ἱεράρχαι, Ὅσοι καὶ  
Δίκαιοι, οἱ καλῶς τὸν ἀγῶνα  
τελέσαντες, καὶ τὴν πίστιν τηρήσα-  
ντες, παρρησίαν ἔχοντες πρὸς τὸν  
Σωτῆρα, ὑπὲρ ἡμῶν αὐτὸν ὡς ἀγα-  
θὸν ἱκετεύσατε, σωθῆναι δεόμεθα  
τὰς ψυχὰς ἡμῶν.

**Σε μνημόσυνο...το Νεκρώσιμον**

**Ἦχος πλ. δ'**

**Μ**νήσθητι Κύριε, ὡς ἀγαθὸς τῶν  
δούλων σου, καὶ ὅσα ἐν βίῳ ἡμαρ-  
τον, συγχώρησον· οὐδεὶς γὰρ  
ἀναμάρτητος, εἰ μὴ σὺ ὁ δυνάμε-  
νος, καὶ τοῖς μεταστάσι, δοῦναι τὴν  
ἀνάπαυσιν.

**Ἀπολυτίκιον τοῦ Ἁγίου τοῦ Ναοῦ**

**Κοντάκιον Νεκρώσιμον**

**Ἦχος πλ. δ'**

**Μ**ετὰ τῶν ἁγίων ἀνάπαυσον,  
Χριστέ, τὰς ψυχὰς τῶν δούλων  
σου, ἔνθα οὐκ ἔστι πόνος, οὐ λύπη,  
οὐ στεναγμός, ἀλλὰ ζωὴ ἀτελεύτη-  
τος.

**Κοντάκιον Μαρτυρικὸν**

**Ἦχος πλ. δ'**

**Ὡ**ς ἀπαρχὰς τῆς φύσεως, τῷ  
φυτουργῷ τῆς κτίσεως ἡ οἰκουμένη  
προσφέρει σοι, Κύριε, τοὺς θεο-  
φόρους μάρτυρας. Ταῖς αὐτῶν  
ἱκεσίαις, ἐν εἰρήνῃ βαθεῖα, τὴν  
Ἐκκλησίαν σου, τὴν πολιτείαν σου  
διὰ τῆς Θεοτόκου συντήρησον, πο-  
λυέλεε.

Τρισάγιον Ἀποστόλου

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

ΣΑΒΒΑΤΟΝ ΣΤ' ΕΒΔΟΜΑΔΟΣ

Προκείμενον ἦχος πλ. β'.

Εὐφράνθητε ἐπὶ Κύριον καὶ ἀγαλλιᾶσθε, δίκαιοι.

Σπῆχ. Μακάριοι ὧν ἀφρέθησαν αἰ ἀνομίαι.

Πρὸς Ρωμαίους Ἐπιστολῆς Παύλου τὸ Ἀνάγνωσμα 9:1-5

Ἀδελφοί, ἀλήθειαν λέγω ἐν Χριστῷ, οὐ ψεύδομαι, συμμαρτυρούσης μοι τῆς συνειδήσεώς μου ἐν Πνεύματι ἁγίῳ, ὅτι λύπη μοί ἐστι μεγάλη καὶ ἀδιάλειπτος ὀδύνη τῇ καρδίᾳ μου. ηὐχόμην γὰρ αὐτὸς ἐγὼ ἀνάθεμα εἶναι ἀπὸ τοῦ Χριστοῦ ὑπὲρ τῶν ἀδελφῶν κατὰ σάρκα, οἵτινές εἰσιν Ἰσραηλίται, ὧν ἡ υἰοθεσία καὶ ἡ δόξα καὶ αἱ διαθήκαι καὶ ἡ νομοθεσία καὶ ἡ λατρεία καὶ αἱ ἐπαγγελίαι· ὧν οἱ πατέρες, καὶ ἐξ ὧν ὁ Χριστὸς τὸ κατὰ σάρκα, ὁ ὧν ἐπὶ πάντων Θεὸς εὐλογητὸς εἰς τοὺς αἰῶνας· ἀμήν.

Ἀλληλούϊα. (γ'). ἦχος πλ. β'.

Μακάριοι, οὓς ἐξελέξω, καὶ προσελάβου.

Σπῆχ. Καὶ τὸ μνημόσυνον αὐτῶν εἰς γενεὰν καὶ γενεάν.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

Εἰς τὸ Ἐξαίρετως

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν

ἦχος πλ. β'.

Μακάριοι, οὓς ἐξελέξω καὶ προσελάβου, Κύριε, καὶ τὸ μνημόσυνον αὐτῶν εἰς γενεὰν καὶ γενεάν. Ἀλληλούϊα

Μετὰ τὴν Θείαν Κοινωνίαν.

ἦχος β'

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὖρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

ἦχος β'

Πληρωθήτω τὸ στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλούϊα, Ἀλληλούϊα, Ἀλληλούϊα.

Εἶη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρὶς).



ΙΕΡΕΥΣ: Δι' εὐχῶν τῶν ἁγίων  
πατέρων ἡμῶν, Κύριε Ἰησοῦ Χρι-  
στέ, ὁ Θεὸς ἡμῶν, ἐλέησον καὶ  
σῶσον ἡμᾶς.

Ὁ Ἀναγνώστης: Ἀμήν.

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἁγίου Γεωργίου

Κουλούρας Βέροιας.